

संक्षिप्त

न्यायालय परिसर में पौधे लगाए

श्रीमाधोपुर । नवनिर्मित न्यायालय परिसर में तालुका विधिक सेवा समिति द्वारा वृक्षारोपण किया। इस अवसर पर अपर जिला एवं सेशन न्यायाधीश गीता पाठक की अगुवाई में 100 से अधिक पौधे लगाए गए। एसीजेएम क्रम-1 अनूप कुमार, एसीजेएम क्रम-2 रेशमा जानवानी और न्यायिक मजिस्ट्रेट डेनिस बिस्नोई मौजूद थे। अभिभाषक संघ के अध्यक्ष रामजीलाल सैनी, किसान लाल शर्मा, दीपेंद्र भारद्वाज, सुरेश सामोता, कुमार गौरव खेरवा सहित बार संघ के पदाधिकारी, अधिवक्ता और न्यायिक कर्मचारी भी शामिल थे।अधिवक्ताओं और कर्मचारियों ने पौधों की नियमित देखभाल की जिम्मेदारी ली।एडीजे गीता पाठक ने बताया कि वृक्षारोपण व पेड़ों से होने वाले फायदे आदि के बारे में विस्तार से बताया मानसून के मौसम में वृक्षारोपण का विशेष महत्व है। वृक्ष शुद्ध वायु प्रदान करने के साथ पर्यावरण को संतुलित रखते हैं।वृक्षारोपण से भूमिगत जलस्तर बढ़ता है ।

फरार वांछित

आरोपी गिरफ्तार

टोंका। जिला पुलिस अधीक्षक विकास सांभवान के निर्देशन में चलाये जा रहे अवैध खनन परिवहन व भण्डारण के विरुद्ध अभियान के तहत वृताधिकारी पीपलू अरविन्द्र कुमार व झिराना थानाधिकारी हरिमन के नेतृत्व में गठित थाना टीम व एसआईटी टीम द्वारा बुधवार रात्रि को नानेर-जंवाली रोड भारत फेटुल पम्प के पास अवैध रूप से बजरी का परिवहन करते एक डम्पर जब्त किया जाकर चालक के खिलाफ बीएनएस व एएमएमडीआर एक्ट में प्रकरण दर्ज कर अनुसंधान जारी है। इसी प्रकार थाना टीम ने चोरी के प्रकरण में करीब 09 माह से फरार वांछित आरोपी मुकेश मोग्या पुत्र गोपाल मोग्या उम्र 25 साल निवासी चाटी थाना मालपुरा को गिरफ्तार किया गया है।

तीन ट्रांसफार्मर जलें

टोंका। पीपलू उपखंड क्षेत्र के रानोली कस्बे में गुरुवार को चार जगहों पर आकाशीय बिजली गिरने से पास की ढाणियों में लगे बिजली के तीन अलग-अलग ट्रांसफार्मरों में आग लग गई। मौके पर पहुंचे ग्रामीणो ने बताया कि तेज बिजली चमकने के साथ ही बहुत तेज गर्जना हुई इस दौरान एक भैस की मौत हो गई एवं तीन ट्रांसफार्मर में आग लग गई। फोल्ड इंचार्ज मनराज सैनी ने बताया कि इनायतगज के छोट मोीणा के मकान के पास लगे ट्रांसफार्मर पर बिजली गिर गई। सुबह से ही क्षेत्र में बारिश का दौर जारी है, बारिश में कई बिजली चमकने एवं तेज गर्जना से लोगों में भय का माहोल बना हुआ है, अधिकांश लोग घरों में ही रहे।

दुष्कर्म का आरोपी गिरफ्तार

बयाना भरतपुर (निस)। जिला पुलिस अधीक्षक मृदुल कच्छावा के निर्देशन में चलाए जा रहे विशेष धरपकड़ अभियान के तहत थाना सदर बयाना पुलिस ने नाबालिग के अपहरण और सामूहिक दुष्कर्म के मामले में नामजद आरोपी को गिरफ्तार किया है। थाना सदर बयाना क्षेत्र में पंजीबद्ध प्रकरण के तहत वांछित आरोपी रामकेश सिंह पुत्र गुरधन सिंह (उम्र 21 वर्ष), निवासी तातिया बयाना को पुलिस ने गिरफ्तार किया।

टोंक । उनियारा उपखण्ड की ग्राम पंचायत ककोड पर आयोजित पंडित दीनदयाल उपाध्याय अन्त्योदय संबल पखवाडा के अन्तर्गत जिला प्रमुख सरोज बसंल एवं देवली-उनियारा विधायक राजेन्द्र गुर्जर ने कैम्प में आये आमजन की समस्या को त्वरित कार्रवाई के लिए अधिकारियों को दिया निर्देश।

इस दौरान जिला प्रमुख टोंक व विधायक द्वारा कैम्प में उपस्थित सभी अधिकारियों को निर्देशित कर बताया कि राजस्थान के मुख्यमंत्री भजनलाल ने ग्रामीणों की समस्याओं के समाधान हेतु पंडित दीनदयाल उपाध्याय अन्त्योदय संबल पखवाडा शिविर का आयोजन किया गया है, जिसमें ग्रामीण अपनी समस्याओं का समाधान हेतु परिवार पेश कर सकता है। इस दौरान

उमरैण पंचायत को लगे विकास के पंख

अलवर। अलवर में विकास की गंगा बहाने के लिए भागीरथ बने अलवर सांसद एवं केन्द्रीय वन मंत्री भूपेन्द्र यादव जिले का चहुँदुखी विकास कराने के लिए तत्पर हैं और उनकी इस आकांक्षा को पूरा करने के लिए सभी राजनेताओं को आगे आना होगा सभी प्रधान,विधायकों को अपने क्षेत्र का सम्पूर्ण विकास करना होगा ताकि अलवर को जनता को लगे कि भाजपा के शासन में अलवर ने विकास की पीगे भरी है।

केन्द्रीय मंत्री भूपेन्द्र यादव की इस आशा को पूरी करने के लिए उमरैण प्रधान दौलतराम जाटव ने कमर कस ली है और उन्होंने गांव-गांव भ्रमण करना शुरू कर दिया है वही अनेको गांवों में सड़क आदि का निर्माण हो चुका है तो कही काम प्रगति पर है प्रधान के इस प्रयास को सफल बनाने में किसी भी प्रकार से बजट की कोई कमी ना रहे इसके लिए उमरैण पंचायत विकास अधिकारी आरती गुप्ता भी हर सम्भव प्रयास करने में लगी हुई है उनका मानना है कि जब राज्य सरकार और केन्द्र सरकार विकास के लिए भरपूर बजट दे



जिला प्रमुख सरोज बसंल एवं देवली-उनियारा विधायक राजेन्द्र गुर्जर ने ग्रामीणों की समस्याएं जानी।

अधिकारियों एवं कार्मिकों को कैम्प आए परिवारदीयों के परिवार का कैम्प

में निस्तारण करावें। साथ ही उपखण्ड अधिकारी उनियारा एवं विकास

अधिकारी पंचायत समिति उनियारा को निर्देशित किया गया कि पंडित

उमरैण पंचायत को लगे विकास के पंख

रही है तो फिर विकास में कंजूसी क्यों की जाए।

उमरेण प्रधान दौलत राम जाटव ने बताया कि उनका प्रयास है कि उनके कार्यकाल में उनके क्षेत्र की कोई भी पंचायत विकास से अछूती ना रहे इसके लिए उन्होंने उन गांवों का दौरा भी किया है जहां आज तक कोई सड़क नहीं बनी उन गांवों में पहुंच कर उन्होंने सड़कों का जाल बिछाया है। उनके इस प्रयास की ठामोणी ने प्रशंसा करते हुए कहा है कि पहली बार उनके गांव में सड़क बनी है जिससे लोगों की आस्था भाजपा से जुड़ी है उनका कहना है कि यहां तो सिर्फ वोट मांगने के लिए नेता आते हैं बाद में कभी आकर उनका हालचाल तक नहीं पूछते दौलतराम पहले प्रधान है जो गांवों में भटकते हुए ठामोणी से उनकी समस्याओं को पूछ कर उन्हें पूरा करवाने का प्रयास कर रहे है।

प्रधान दौलतराम बताते है कि वे बजट आते ही सभी पंचायतों के सरपंचों को सूचित कर रहे है कि बजट आ गया है अपने क्षेत्र के होने वाले विकास के बारे में जानकारी दे ताकि विकास को गति दी जा सके।

हेमंत जांगिड का नीट में चयन, विद्यालय परिवार ने विद्यार्थियों का स्वागत किया



नेशनल टेस्टिंग एजेंसी ने नीट में पावटा के हेमंत जांगिड का चयन होने पर स्वागत किया।

पावटा। नेशनल टेस्टिंग एजेंसी ने नीट यूजी 2025 का रिजल्ट घोषित कर दिया है। इसमें पावटा उपखंड क्षेत्र के राजकीय उच्च प्राथमिक विद्यालय ढाणी खातियों की गंगपुरा खेलना पूर्व विद्यार्थी हेमंत जांगिड पुत्र महेंद्र कुमार जांगिड ने नीट परीक्षा में अपना परचम लहराते हुए नीट 2025 में चयनित होकर अपनी प्रतिभा का लोहा मनवाया है।हेमंत जांगिड ने ऑल इंडिया मेनबीसी रैंक 5800 तथा जनरल रैंक 13400 प्राप्त की है, जो कि क्षेत्र के लिए गर्व की बात है। इस दौरान राजकीय उच्च प्राथमिक विद्यालय ढाणी खातियों की

गंगपुरा खेलना प्रधानाचार्य राकेश कुमार सहित विद्यालय परिवार से रामनिवास यादव, वीरेंद्र सिंह शेखावत, ब्रह्मानंद धावल, कविता चेतवाल ने पूर्व विद्यार्थी हेमंत का माला व साफा पहनाकर भव्य स्वागत किया। चयनित विद्यार्थी ने बताया कि शुरू से ही उनके परिवार का उन्हें सपोर्ट मिलता रहा है। उन्होंने अपनी 11वीं और 12वीं कक्षा की पढ़ाई के साथ-साथ नीट यूजी एजाम की तैयारी की। उन्होंने बताया कि मेरे परिवार के अलावा मेरे शिक्षकों का इस कामयाबी में अहम रोल रहा है। उन्होंने बताया कि वे देश के टॉप

■ शिविर में ग्रामीणों की समस्या के लिए जनसुनवाई की

दीनदयाल उपाध्याय अन्त्योदय संबल पखवाडा के अन्तर्गत होने वाले कार्यों के संबंध में कैम्प आयोजन से पूर्व ग्रामीणों को इसके संबंध में जानकारी देवे तथा इसका गांव में प्रचार प्रसार हो जिससे अधिक-अधिक ग्रामीण कैम्प में सम्मिलित होकर अपनी समस्याओं को समाधान हेतु उपस्थित हो सके। इस अवसर पर जिला प्रमुख सरोज बसल एवं राजेन्द्र गुर्जर विधायक देवली-उनियारा द्वारा कैम्प में उपस्थित पंचायत द्वारा तैयार किये पट्टी, मृदा स्वास्थ्य कार्ड, जांब कार्ड का वितरण किया गया।

लगातार बारिश से बीसलपुर बांध में पानी की आवक बढ़ी



बीसलपुर बांध में लगातार पानी की आवक से नेगडिया के पुराना ब्रिज ने जलसमाधि ली।

देवली । देवली उपखंड क्षेत्र के बीसलपुर बांध में लगातार पानी की आवक होने से बीसलपुर बांध का विस्तर की जायेगी। छात्रवृत्ति प्रभारी साधना शर्मा, छात्रवृत्ति ऑनलाइन प्रभारी विजय खड्गेवाल समिति सदस्य डॉ. लक्ष्मी गुप्ता, तथा महाविद्यालय सदस्य डॉ. निशा गोयल, डॉ. लाला शंकर गणवाल, मान सिंह मीणा, डॉ. सरोज, योगेश शर्मा, एवं उज्ज्वल उपस्थित रहे।

ऊपरी माल की त्रिवेणी नदी से लगातार बांध में पानी की आवक होने से इस बार बीसलपुर बांध का जलाशय भंडारण अपनी क्षमता को जल्द ही पूरी कर लेगा। उल्लेखनीय की पिछले एक सप्ताह से बीसलपुर बांध के केसेमेंट एरिया और ऊपरी माल में लगातार हो रही भारी बारिश के चलते देवली-केकडी के पुराने मार्ग पर नेगडिया स्थित ओगेलीव ब्रिज गुरुवार सुबह जलमग्न हो गया। और ब्रिज की सतह से ऊपर पानी बह बहाना

शुरू हो गया है। उल्लेखनीय है कि गुरुवार को बीसलपुर बांध में आरएल 313.40 सेंटीमीटर के बिंदु तक जलभराव तक पहुंच चुका। जबकि गुरुवार की सुबह को डेम का जल स्तर आरएल 313.26 सेंटीमीटर पर दर्ज किया गया था। इसी प्रकार ठामा ग्राम पनवाड सागर में 8 फीट पानी आवक हो चुकी है पिछले चार दिनों से लगातार हो रही बारिश ने ग्रामीणों में सागर बांध के जल्द भरने की उम्मीद जाग उठी है।

मंडी व्यापार पुनः शुरू

निवाई। मुख्यमंत्री के आश्वासन पर राजस्थान खाद्य पदार्थ संघ के आह्वान पर मंडी व्यापार मंडल के व्यापारियों ने गुरुवार से कृषि उपज मंडी व्यापार पुनः शुरू कर दिया है। व्यापार मंडल के संरक्षक ताराचन्द बोहरा व राजेन्द्र चौधरी ने बताया कि राजस्थान खाद्य पदार्थ संघ के आ न पर व्यापार मंडल के तत्वावधान में मंडी व्यापारियों द्वारा केकेएफ बढाने की मांग को लेकर 5 दिन के लिए कृषि उपज मंडी व्यापार बंद रखने का निर्णय लिया था। उन्होंने बताया कि कृषि उपज मंडियों में शुरू हुई हड़ताल को लेकर ढेर शाम मुख्यमंत्री द्वारा शुल्क वृद्धि वापस लेने के आश्वासन के बाद मंडी व्यापारियों ने हड़ताल समाप्त कर दी। इससे पहले बुधवार की शाम को वन एवं पर्यावरण मंत्री के साथ राजस्थान खाद्य पदार्थ व्यापार संघ के अध्यक्ष बान्बूलाल गुप्ता के नेतृत्व में मंडी व्यापारियों का दल मुख्यमंत्री भजनलाल शर्मा से मिला। जिस पर मुख्यमंत्री ने व्यापारियों को शुल्क वापसी का आश्वासन दिया। इस अवसर पर ओमप्रकाश चंवरिया, शिवप्रकाश पारीक, सुरेन्द्रकुमार बेनीवाल, ज्ञानचंद, शिवकुमार घोंया, राजेंद्र चौधरी एवं विमल जैन सहित सभी सदस्य मौजूद थे।

1 0 राजकीय विद्यालयों में खुलेंगे विज्ञान संकाय

कोटपूतली। कोटपूतली विधानसभा क्षेत्र में अंग्रेजी माध्यम शिक्षा के लिये संचालित राजकीय महात्मा गांधी विद्यालय एवं अंग्रेजी माध्यम के राजकीय उच्च माध्यमिक विद्यालयों में अध्ययनरत विद्यार्थियों को कक्षा 11 वीं व 12 वीं में विज्ञान संकाय के गणित एवं जीव विज्ञान, भौतिकी व रसायन विज्ञान के अध्ययन के लिये अब निजी विद्यालयों में जाने पर मजबूर नहीं होना पड़ेगा। उल्लेखनीय है कि विधायक हंसराज पटेल की अनुपंथा पर राज्य सरकार ने क्षेत्र के अंग्रेजी माध्यम के तहत संचालित कोटपूतली विधानसभा क्षेत्र के 10 महात्मा गांधी राजकीय विद्यालय एवं राजकीय उच्च माध्यमिक विद्यालयों में विज्ञान संकाय खोले जाने की स्वीकृति जारी की है। इस सम्बंध में मुख्यमंत्री भजन लाल शर्मा के निर्देश पर माध्यमिक शिक्षा राजस्थान के निदेशक सीताराम जाट ने प्रदेश भर में 970 सम्बंधित विद्यालयों में इसी सत्र से 11 वीं विषय अंग्रेजी माध्यम हेतु विज्ञान संकाय के गणित व जीव विज्ञान शाखायें संचालित किये जाने के निर्देश दिये है।

■ गणित समेत जीव विज्ञान, भौतिकी व रसायन विज्ञान की राजकीय विधालयों में उपलब्ध होगी शिक्षा

साथ ही प्रदेश भर में 177 उच्च प्राथमिक विद्यालयों को उच्च माध्यमिक में क्रमोन्नत किया है। साथ ही 970 अंग्रेजी माध्यम एवं 289 हिन्दी माध्यम राजकीय उच्च माध्यमिक विद्यालयों में नये विषयों के संकाय जोड़े गये है। उपरोक्त स्वीकृति पर विधायक हंसराज पटेल ने मुख्यमंत्री भजन लाल शर्मा व शिक्षा मंत्री मदन दिलावर का आभार व्यक्त करते हुये कहा कि उक्त विद्यालयों में विद्यार्थियों को अंग्रेजी माध्यम की विज्ञान स्थानीय स्तर पर तो मिल रही थी, लेकिन 10 वीं के बाद विद्यालयों में केवल कला व विभाजन संकाय ही होने के चलते उन्हें विज्ञान संकाय के जीव विज्ञान एवं गणित शाखाओं के अध्ययन के लिये या तो दूर के राजकीय विद्यालयों

में हिन्दी माध्यम में अध्ययन के लिये विषय होना पड़ता था या फिर निजी विद्यालयों में महंगी फीस भरनी पड़ती थी। इसी सत्र से विज्ञान संकाय शुरू होने पर विद्यार्थियों को अपने ही विद्यालयों में अंग्रेजी माध्यम में ये विषय पढ़ने की सुविधा होगी। कोटपूतली के गांव व ढाणियों में जिस प्रकार इंजीनियरिंग व मेडीकल की पढ़ाई की। उसका सीधा-सीधा लाभ किसान, मजदूर व गरीब तबके से आने वाले दलित, आदिवासी व पिछड़े विद्यार्थियों को होगा। राज्य सरकार द्वारा इसी सत्र से ग्राम बनेटी स्थित सेठ उमराव लाल राजकीय उच्च माध्यमिक विद्यालय, ग्राम देवता स्थित मोहरी लाल शाह राजकीय उच्च माध्यमिक विद्यालय एवं ग्राम गोपालपुरा, गोरधनपुरा, कंवरपुरा, फतेहपुरा कलां, पनियाला, धालेडा (भूरी भडाज), दौलित व सुजातनगर स्थित महात्मा गांधी राजकीय उच्च माध्यमिक विद्यालयों में विज्ञान संकाय के गणित, जीव विज्ञान, भौतिक विज्ञान व रसायन विज्ञान आदि विषय शुरू किये जायेंगे।

डीग में एसीटीओ निलंबित

डीग भरतपुर (निस) । डीग जिले में तैनात वाणिज्य कर विभाग के एक एसीटीओ को चार लाख की रिश्वत नहीं देने पर एक फर्म को फर्जी बताने के आरोप में संयुक्त शासन सचिव नथमल डिडेल ने निलंबित कर दिया है।

विभागीय सूत्रों से मिली जानकारी के अनुसार फर्म मैसर्स फकरुद्दीन ट्रेडिंग कंपनी के मालिक खेडली गुमाना निवासी फकरुद्दीन ने सहायक वाणिज्य कर अधिकारी विद्यासागर शर्मा द्वारा डीग कार्यालय में बुलाकर 4 लाख रुपए की रिश्वत मांगने तथा रिश्वत नहीं देने पर उसकी फर्म को फर्जी बता देने की उच्चस्तरीय शिकायत 16 जून को की थी। शिकायत की जांच अतिरिक्त आयुक्त द्वारा कराने पर सहायक वाणिज्य कर अधिकारी विद्यासागर शर्मा द्वारा राजकीय कार्यों में लापरवाही कर गंभीरता नहीं बरत कर विभाग की छवि को धूमिल करना पाया गया। सूत्रों के अनुसार अन्य मामलों में भी विद्यासागर की भूमिका की जांच करवाई जाएगी। विद्यासागर शर्मा जांच को प्रभावित नहीं कर सके, इसके लिए उन्हें तुरंत प्रभाव से निलंबित किया गया है।

स्वैच्छिक रक्तदान शिविर में 5 1 यूनिट रक्त एकत्रित

कोटपूतली । निकटवर्ती ग्राम पंचायत गोनेडा के पूर्व सरपंच एवं वरिष्ठ समाजसेवी रत्तिराम रावत की 11 वीं पुण्यतिथि पर गुरुवार को विशाल स्वैच्छिक रक्तदान शिविर, वृक्षारोपण कार्यक्रम व गौसेवा का आयोजन किया गया। कार्यक्रम में

■ पूर्व सरपंच रत्तिराम रावत की पुण्यतिथि पर स्वैच्छिक रक्तदान शिविर

■ वृक्षारोपण कार्यक्रम व गौसेवा का आयोजन



ग्राम पंचायत गोनेडा के पूर्व सरपंच एवं वरिष्ठ समाजसेवी रत्तिराम रावत की 11 वीं पुण्यतिथि पर गुरुवार को विशाल स्वैच्छिक रक्तदान शिविर आयोजित किया।

कहा कि वे ना केवल एक जनप्रतिनिधि, बल्कि एक सच्चे समाजसेवी और प्रेरणा स्रोत थे। यह आयोजन पल्स सुपर स्पेशलिटी

सार-समाचार

सीएलजी की बैठक में मोहर्रम को लेकर चर्चा

फुलेरा । स्थानीय थाना परिसर में सायं 5:30 बजे सीएलजी सदस्यों और सुरक्षा सखी की बैठक का आयोजन थानाधिकारी चन्द प्रकाश यादव की अध्यक्षता में किया गया। इस दौरान क्षेत्र में आगामी 6 जुलाई को मुस्लिम समाज के त्यौहार मोहर्रम को लेकर विस्तार से चर्चा की गई। इसके चलते ताजिया कमेटी के पदाधिकारी एवं सदस्यों से क्षेत्र में निकलने वाले ताजिये के विभिन्न रूटों के बारे में जानकारी ली गई। इसके अलावा अन्य बिन्दुओं पर भी चर्चा की गई। वहीं कमेटी वालों ने बताया कि हमारे क्षेत्र में सभी त्यौहार आपस में मिलजुल कर मनाते जाते हैं। इसके चलते ताजिया के लिए मुस्लिम समाज ही नहीं बल्कि हिन्दू समाज के लोगों से भी चन्दा इकट्ठा किया जाता है। इस प्रकार यहां पर त्यौहार हिन्दू और मुसलमान आपस में मिलजुल कर मनाते है। इसके अलावा वहीं बैठक में सीएलजी सदस्यों द्वारा थानाधिकारी से क्षेत्र में मोटी आवाज वाले साइलेंसर लगाकर तेज स्पीड में चालाने एवं नो पार्किंग में खड़े करने वाले वाहनों पर कार्रवाई करने की बात कही। वहीं बैठक में क्षेत्र के युवाओं में आग की तरह फैल रहे सुखे नशे की लत को लेकर भी गंभीर वेदना जाताते हुए विस्तार से चर्चा की गई। इसी क्रम में आगे बताया कि सुखे नशे की लत हमारे क्षेत्र के भविष्य कहे जाने वाले युवा वर्ग को अन्दर से दीमक की तरह खोखला करने का कार्य कर रही है। इसके चलते थानाधिकारी ने क्षेत्र की उक्त गंभीर समस्याओं पर गौर फरमाते हुए सीएलजी सदस्यों को इस पर जल्दी ही कार्यवाही करने का आश्वासन दिया। इस अवसर पर पवन कुमार निराणिया, राजेश चौधरी, गोपाल लाल बोला, रामेश्वर लाल वर्मा, हरगोपाल साहू, पार्षदा पूजा भाटी, गंगा सौनी, सुरेश चन्द, अहसान रंगरेज, मो. तनवीर, अलीमुद्दीन जोया, रहीश अहमद मन्सूरी, अब्दुल लतीफ कुरैशी, गुलाम सादीक, त्रिलोक चन्द शर्मा, सुन्दरदास सदरगंानी सहित अन्य कई लोग उपस्थित रहे।

सलोनी जाट के माता पिता गौरवान्वित

पावटा। कहते है कि मन में कुछ कर गुजरने का दृढ़ संकल्प हो तो कोई भी राह मुश्किल नहीं होती इस कड़ावत को चरितार्थ किया है छानी की ढाणी निवासी छात्रा सलोनी जाट ने जो एन एम एम एस की परीक्षा में पास होकर विधालय व माता पिता को गौरवान्वित किया है। शिक्षक गजेन्द्र सिंह शेखावत ने बताया कि सलोनी जाट के परिवार की आर्थिक स्थिति दयनीय है। पिता दाताराम जाट बकरियां पालन का कार्य कर परिवार का भरण-पोषण कर रहे है व माता ठाढ़णी है। जानकारी अनुसार सलोनी जाट के पिता को कई वर्षों पहले करंट लगने से दोनों हाथ कट चुके है। लेकिन फिर भी उन्होंने शिक्षा के महत्व को समझते हुए दयनीय स्थिति के बावजूद अपनी चारों बेटियों को पढ़ाई करवा रहे हैं। लेकिन अब उनकी बेटी सलोनी जाट ने एनएमएमएस की परीक्षा पास कर उनके सपनों को और बल दिया है। एनएमएमएस की परीक्षा केन्द्र सरकार द्वारा आयोजित करवाई जाती है जिसमें उत्तीर्ण होने वाली छात्राओं को कक्षा 9 से 12 वीं तक सरकार द्वारा प्रोत्साहन राशि दी जाती है। परीक्षा पास करने पर विधालय शिक्षक प्रधानाध्यापक जन्सी कुमार, शशि भूषण, सतीश कुमार, रामस्वरूप चाहर, हरिओम , परविन्द्र कुमार, मुकेश कुमार सामोता ने सलोनी जाट को शुभकामनाएं प्रेषित कीं।

मंत्री मेघवाल से शिष्टाचार भेंट

कोटपूतली। भाजपा एससी मोर्चा के प्रदेश मंत्री एड. सुबे सिंह मोरोडिया ने गुरुवार को राजधानी नई दिल्ली पहुंचकर भारत सरकार के विधि एवं न्याय मंत्री अर्जुन राम मेघवाल से उनके राजकीय आवास पर शिष्टाचार भेंट की। मोरोडिया ने मेघवाल का पुष्प गुच्छ भेंटकर अभिनंदन किया। साथ ही कस्बे के टायरी रोड पर निर्माणाधीन मेघवाल महिला छात्रावास की निर्माण राशि स्वीकृति के उपरान्त वित्तीय स्वीकृति जारी करवाने समेत अन्य बिन्दुओं पर चर्चा की। मोरोडिया ने बताया कि छात्रावास निर्माण हेतु केन्द्रिय मंत्री मेघवाल ने बतौर सांसद अपने कोष से 10 लाख व जयपुर ग्रामीण सांसद राव राजेन्द्र सिंह ने भी सांसद कोष से 10 लाख रूपयों की राशि दिये जाने की घोषणा की थी। जिसकी वित्तीय स्वीकृति जारी नहीं हो पाई है। इस पर मेघवाल ने जल्द से जल्द वित्तीय स्वीकृति जारी कर उक्त राशि निर्माण समिति को उपलब्ध करवाये जाने के निर्देश सम्बंधित अधिकारियों को दिये।

मकान में आई दरारें

भरतपुर (निस) । अटलबंद थाना क्षेत्र स्थित विजय नगर कॉलोनी में रहने वाले एक परिवार के लिए चिंता को स्थिति बनी हुई है। उनके मकान के बगल में एक प्लॉट में मोबाइल टावर लगाने के लिए खुदाई की गई, जिससे मकान में दरारें आ गईं। अब बारिश के कारण प्लॉट में भरे पानी से मकान की नींव को खतरा हो गया है। मकान में दरारें आने से परिवार के सदस्यों को डर है कि मकान कभी भी गिर सकता है। परिवार ने अधिकारियों से शिकायत की है, लेकिन अभी तक कोई कार्रवाई नहीं हुई है। सुलेखा निवासी विजय नगर कॉलोनी ने बताया कि हमारे घर के बगल में ओमप्रकाश निवासी विजय नगर कॉलोनी के एक खाली प्लॉट पड़ा था। करीब 1 महीने पहले उसने अपने प्लॉट में मोबाइल टावर लगवाने के काम शुरू किया। टावर लगाने के लिए प्लॉट में बुल्डोजर की मदद से गड्ढा खोदा गया। बुल्डोजर की धमक के कारण सुलेखा के मकान की दीवार में दरारें आ गईं। कॉलोनी के लोगों ने टावर लगने का विरोध किया। जिसके बाद टावर लगाने का काम रोक दिया गया लेकिन, प्लॉट में 10 फुट गहरा ऐसे ही छिड़ दिया गया।

सौहार्द्रपूर्ण वातावरण में पर्व मनाने की अपील

पावटा। आगामी मोहर्रम पर्व को लेकर गुरुवार को प्रागपुरा थाना परिसर में शांति समिति की बैठक आयोजित की गई। बैठक की अध्यक्षता उपखंड अधिकारी पावटा कपिल कुमार उपाध्याय ने की, जिसमें विभिन्न समुदायों के गणमान्य नागरिक, जनप्रतिनिधि एवं प्रशासनिक अधिकारी उपस्थित रहे। बैठक में प्रशासन की ओर से सभी लोगों से पर्व को शांतिपूर्ण और सौहार्द्रपूर्ण वातावरण में मनाने की अपील की गई।